

❖ گوشہ علمی و تعلیمی خبریں ❖

مرتب: پروفیسر ڈاکٹر فرحت بیگم ڈاکٹر مسز بشری بیگم

سندھ میں تعلیمی بحران، کرپشن و مسائل

پروفیسر ہارون رشید: سابق ڈائریکٹر کالج کراچی

چند لاوارست دُزدے کہ بکف چراغ دارد (چور کس قدر بہادر ہے کہ چراغ ہتھیلی پر لئے گھومتا ہے) کی مثال تعلیم کے ضمن میں حکومت سندھ اور محکمہ تعلیم کی حالیہ کارکردگی اور متوقع اقدامات پر مکمل صادق آتی ہے۔ سندھ کے تمام امتحانی بورڈز اور اب کراچی یونیورسٹی میں بھی نقل مافیا جس مکمل پشت پناہی کے ساتھ سرگرم عمل ہے، اس کا تذکرہ اور تجزیہ کرتے ہوئے شرم آتی ہے اور اس پر مستزید کہ نقل مافیہ کے ذمہ داروں کو جنہیں غالباً محض اشک شوقی اور رائے عامہ کے شدید احتجاج کو قومی طور پر دبانے کے لئے منظر سے ہٹایا گیا تھا، دوبارہ تعینات کرنے کی کوشش کی جا رہی ہے اور ادھر کراچی یونیورسٹی میں بی بی کام کے امتحانات میں کھلے بندوں نقل کے معاملات پر دانستہ چشم پوشی کی جا رہی ہے اور مصلحتاً شناخت شدہ مافیا کو نظر انداز کیا جا رہا ہے۔ اندرون سندھ کے بورڈز اور یونیورسٹیز کا حال سب پر کہے بغیر واضح ہے۔ امتحانات اور خفیہ امتحانی عمل کے نظام secrecy کا کوئی تصور ہی نہیں ہے۔ نتیجتاً اندرون سندھ ہر سطح کی تعلیم غیر معتبر اور غیر معیاری ہو کر رہ گئی ہے۔

کراچی میٹرک بورڈ میں چیئر مین کے عہدے پر ایک سرکردہ بیوروکریٹ کو تعینات کر دیا گیا ہے، جنہیں سول سروس کے نشیب و فراز اور جزا و سزا کا تو خوب تجربہ ہے، مگر معذرت کے ساتھ نظام امتحانات، تعلیمی نصاب، طلبہ، اساتذہ و سرپرستوں کے خلاف کرپٹ مافیا اور اس کے جھنڈوں کا کوئی عملی تجربہ نہیں ہے۔ اُن کی مثبت کارکردگی کے لئے صرف دُعا ہی کی جاسکتی ہے۔ ادھر اسکولوں کی اساتذہ تنظیمیں، حسب روایت اُن کا گرم جوشی سے استقبال کر رہی ہیں اور ایک

نئے نجات دہندہ کی آس میں ناحق کالج کے کٹڑے اپنے دامن میں جمع کر رہی ہیں، ورنہ ہمارا تجربہ ہے کہ اب شیشوں کا مسیحا کوئی نہیں ہے۔ اتنا ہی کہہ دینا کافی ہے کہ کس سے بیان وفا باندھ رہی ہے بلبل۔

حیرت اور افسوس کی بات یہ ہے کہ کراچی میٹرک بورڈ جس میں کرپشن کے تمام ریکارڈ تو زدے گئے تھے اور جس کے افسران کی لوٹ کھسوٹ اور علمی نااہلی کے چرچے زبان زد خاص و عام تھے، یک سرفراموش کر دینے کی باتیں کی جا رہی ہیں۔ ٹھٹھریا کی طرح ہو سکتا ہے تعلیمی سیکریٹریٹ کے افسران اپنی آنکھیں بند کر لیں اور کرپٹ برطرف شدہ ذمے داروں کی بحالی کی سمی پر دستخط کر دیں، مگر عوام الناس اور باخبر رائے عامہ کی یادداشت اتنی کمزور نہیں ہے اور نہ ہی ان کی آنکھوں میں دھول جھونکی جاسکتی ہے۔ ہونا تو یہ چاہیے کہ کرپٹ مافیا کو ہمیشہ کے لئے بلیک لسٹ کیا جاتا۔ بورڈ ز اور یونیورسٹی میں ان کی تعیناتی سے قبل اور بعد کے اثاثوں کی چھان بین کی جاتی، مگر بوجہ اپنے اقدامات اور فیصلوں کے آثار نہیں دکھائی دیتے رہ گئی بات ان کی علمی اہلیت اور استعداد کی، تو کم از کم ان کا مقابلے کے کسی بھی ابتدائی امتحان کا ٹیسٹ لے لیا جائے تو مجاز اٹھارٹی کو ان کی علمی قامت کی درازی کا اندازہ ہو جائے گا۔

پاکستان کی جامعات کا حال اس سے سوا ہے، ان میں وائس چانسلر کے عہدے پر تقرری کا ایک واضح اصول مقرر ہے، سرچ کمیٹی کی متفقہ سفارش سے ہٹ کر اس عہدے پر تقرری نہیں کی جاسکتی۔ شرح کمیٹی میں چاروں صوبوں کے وزرائے اعلیٰ، گورنرز، وزیراعظم آزاد کشمیر اور اس کے چیف ایگزیکٹو صدر پاکستان ہیں، جو سفارش کردہ تین امیدواروں میں سے کسی ایک کی منظوری دیتے ہیں۔ اسی طرح گورنر بھی صوبے میں کسی ایک نام پر متفق ہو جاتے ہیں۔

مگر سندھ کی یونیورسٹیز اس اکیڈمک طریقہ کار سے ہٹ کر من مانے اصولوں پر عمل پیرا ہیں۔ حالیہ اطلاعات کے مطابق چانسلر سندھ یعنی گورنر بھی سندھ یونیورسٹی کے وائس چانسلر کی سبکدوشی کے معاملے میں بادل خواستہ مجبور ہیں۔ جس کا واضح ثبوت وائس چانسلر سندھ یونیورسٹی،

پروفیسر مظہر الحق ص ۱۰۰، لقا، کا قبل از وقت سبکدوشی اور ڈاکٹر نذر مغلا کا، وی سی کے عہدے پر تقرری ہے۔

ادھر سندھ کی دیگر یونیورسیر میں راند العمر افراد ۹۰ برس تک مسلسل ملازمت میں توسیع حاصل رہے ہیں۔ سندھ کے تمام امتحانی بورڈز میں بھی توسیع ملازمت کا سلسلہ جاری ہے۔ کراچی یونیورسٹی کے روز بہ روز بگڑنے والی انتظامی اور ایکڈمک سطح پر total collapse کا پتا دے رہے ہیں۔ اپنے عہدوں کو بچانے کی خاطر گورنر سیکرٹریٹ میں سب ٹھیک ہے کی اطلاعات قطعی گمراہ کن ہیں۔ گزشتہ مسلسل تین سال سے کراچی یونیورسٹی کے سالانہ کنونشن میں گورنر سندھ کی عدم شرکت خود یونیورسٹی کے حالات اور انتظامیہ پر عدم اعتماد ہے۔ ان حالات میں کرپٹ مافیا کا سرگرم عمل ہونا، دیانت دار اور بے باک انتظامیہ کے خلاء کو فطری طور پر پر کرنے کے مترادف ہے۔ مجاز اتھارٹی گورنر سندھ فوری طور پر اس صورت حال کا نوٹس لیں۔

سندھ کے وزیر تعلیم کا حالیہ فیصلہ جس کے تحت کالجوں سے یونیفارم کا خاتمہ اور لڑکیوں کے یونیفارم میں تبدیلی ایک نئے پنڈورا بکس کھلنے کا منتظر ہے۔ صوبائی وزیر تعلیم کو یونیفارم جیسے منظم انسٹی ٹیوشن کو ختم کرنے اور تبدیل کرنے کی بلاوجہ نہیں سوچھی، وزارت تعلیم، اس فیصلے کے اثرات اور رد عمل سے بہ خوبی واقف ہے۔ تعلیمی اداروں سے یونیفارم کا خاتمہ دراصل ایک جاگیر دارانہ سوچ ہے اور موجودہ طبقاتی نظام تعلیم کو مزید تحفظ فراہم کرنے کی دانستہ کوشش ہے۔

کیا وزیر موصوف کے علم میں نہیں کہ یونیفارم غریب اور امیر طلبہ کے درمیان یکساں سوچ اور فکر کی آئینہ دار ہے، مخصوص رنگ کا یہ لباس طالب علم اور غیر طالب علم کے درمیان حد فاصل ہے، یہ تعلیمی اداروں میں ڈسپلن اور انفرادیت کو قائم کرنے کا ذریعہ ہے۔ یونیفارم تیار کرنے والے سیکڑوں افراد کا روزگار اس سے قائم ہے۔ یونیفارم غریب کا ستر پوش ہے۔

ہونا تو چاہئے تھا کہ تعلیمی اداروں کے اساتذہ کے لئے گاؤں پہننا لازمی قرار دیا جاتا اور اداروں سے غیر پسندیدہ سماجی عناصر کو پاک کرنے کے لئے یونیفارم کی لازمی پابندی کے نئے

قوانین بنائے جاتے۔ اب اس کے خاتمے کے بعد کلاس رومز میں طلبہ کی باقاعدگی اور اداروں کے قوانین کی پابندی سے طلبہ کو استثنیٰ مل جائے گا۔ رہ گئی بات گزریو نیفا م میں اجرک کے اضافے کی، تو اس پر تبصرہ کرنے کی کیا ضرورت ہے۔ تحفظ ثقافت کے ضمن میں یہ اقدام بحث و مباحثہ کے نئے درکھول سکتا ہے۔ ہم تو صرف یہ گوش گزار کرنے کی جسارت کر سکتے ہیں، ثقافت اور کلچر کا پھیلاؤ اور اپنانا ایک انتہائی ست رفتار اور تدریجی عمل ہے۔ عجلت اور ناعاقبت اندیشی سے آگینوں کو ٹھیس لگ جانے کا اندش ہے۔

سن اے غارت گر جنس وفا سن شکست قیمت دل کی صدا کیا محکمہ تعلیم سے 212 ملازمین کی برطرفی کا حکم غیر قانونی قرار دے دیا گیا

سندھ ہائیکورٹ کے چیف جسٹس مسٹر جسٹس سرمد جلال عثمانی اور مسٹر جسٹس احمد علی شیخ پر مشتمل ڈویژن بینچ نے خیرپور میں محکمہ تعلیم کے غلام فرید سمیت ۲۱۲ ملازمین کو برطرف کرنے کے خلاف دائر درخواستیں منظور کر لیں اور برطرفی کے حکم کو غیر قانونی قرار دیدیا۔ درخواست میں ملک نعیم اقبال ایڈووکیٹ نے یہ موقف اختیار کیا کہ ایک سے بڑے گریڈ تک کے ملازمین کی تقرری کی گئی، لیکن بغیر اظہار وجوہ کے نوٹس کے انہیں نکال دیا گیا، جو خلاف قانون ہے۔ عدالت عالیہ نے کہا کہ برطرفی کا حکم خلاف قانون ہے، ان کیسز کو قانون کے مطابق دیکھا جائے۔ فاضل عدالت نے شہید بینظیر بھٹو شہید ہیلپنگ ہینڈ پروگرام کے محرم خاٹھیلی سمیت ۱۳۰۰ اساتذہ کو کفر نہ کرنے اور ۷ ماہ سے تنخواہیں نہ دینے کے خلاف دائر درخواست پر ای ڈی اوٹھٹھ، ڈی اوٹھٹھ کو ۲۲ جنوری کے لئے دوبارہ نوٹس جاری کرنے کا حکم دیا ہے۔ درخواست گزاروں کی جانب سے یہ موقف اختیار کیا گیا ہے، کہ ضلع کونسل ٹھٹھہ نے بجٹ میں اساتذہ کی تنخواہوں کی رقم رکھ دی ہے۔ درخواست گزاروں کو بلاوجہ پریشان کیا جا رہا ہے۔ (روزنامہ جنگ کراچی ۱۵ جنوری)

وفاقی وزارت بہبود آبادی کا اسلامی اقدار کے مطابق پالیسی مرتب کرنے کا فیصلہ وزارت بہبود آبادی نے ملک میں بڑھتی ہوئی آبادی پر قابو پانے اور زچہ و بچہ کی صحت